

## Ад укладальніка

Інтэрвію, зъмешчаныя ў гэтай кнізе, запісваліся ў сакавіку – траўні 2006 году, г. зн. падчас і адразу пасля трэціх прэзыдэнцкіх выбараў у Беларусі. Таму невыпадкова ў шэррагу іх прысутнічаюць алюзіі на гэту палітычную кампанію.

Увесну 2006 году незалежныя сацыёлягі канстатаравалі, што праводзіць сацыялягічныя апытаныні стала немагчыма, паколькі ў краіне ня створаны ўмовы для вытворчасці сацыялягічных меркаванняў. Гэтая канстатацыя прагучэла пасля таго, як прыкладна 25% апытаных падчас *exit polls* адмовіліся паведаміць сацыёлягам, за каго яны прагаласавалі. З тым жа самым давялося сутыкнуцца і рэалізатарам гэтага праекту: больш як палова тых, да каго мы зъвярнуліся з просьбай аб інтэрвію, адмовіліся даць яго. У прыватнасці, на інтэрвію не згадзліся ўсе спартоўцы і бізнэсоўцы, якім мы адрасавалі такую прапанову, пераважная бальшыня дзеячаў культуры і мастацтва, журналістаў і прадстаўнікоў дзяржаўнага апарату. Між іншым, гэтая адмова паказвае, у якіх сферах беларускага грамадства прэсінг дзяржавы наймацнейшы.

Гэты матэрыял не прэтэндуе на вычапральнасць і ўсебаковасць, але будзе цікавы для тых, хто цікавіцца поглядамі беларускай эліты на тэмы станаўлення беларускай ідэнтычнасці, узаемаадносінаў Беларусі з эўрапейскімі краінамі і Расеяй. Ён выяўляе супярэчлівасць і неаднароднасць мысьлення і ментальнасці нават тых, каго прынята называць самай прадэмакратычнай і праэўрапейскай часткай беларускага грамадztва. Усе інтэрвію былі аўтарызаваныя і друкуюцца без купюраў і рэдакцыйных правак.